

အမျိုးသားနိုင်ငံရေးဒီမိုကရက်တစ်ပါတီ
Democratic Party Of National Politics
ဖွဲ့စည်းပုံနှင့်စည်းမျဉ်း

မာတိကာ

- အခန်း(၁) ပါတီအမည်၊ ပါတီဖွဲ့စည်းပုံနှင့် ပါတီဆောင်ပုဒ်
- အခန်း(၂) ပါတီ၏ရည်ရွယ်ချက်နှင့် သဘောထား
- အခန်း(၃) ပါတီ၏မူဝါဒများ
- နိုင်ငံရေးမူဝါဒ
 - စီးပွားရေးမူဝါဒ
 - လူမှုရေးမူဝါဒ
 - အုပ်ချုပ်ရေးမူဝါဒ
 - နိုင်ငံခြားရေးမူဝါဒ
 - ပညာရေးမူဝါဒ
 - ကျန်းမာရေးမူဝါဒ
 - ဥပဒေရေးရာမူဝါဒ
 - တရားစီရင်ရေးဆိုင်ရာမူဝါဒ
 - စစ်ရေးမူဝါဒ
 - အလုပ်အကိုင်အခွင့်အရေးမူဝါဒ
 - ငွေကြေးနှင့်ဘဏ်လုပ်ငန်းမူဝါဒ
 - ဘာသာရေးဆိုင်ရာမူဝါဒ
- အခန်း(၄) တာဝန်ယူမှု၊ တာဝန်ခံမှုနှင့် စည်းမျဉ်းစည်းကမ်းများ
- အခန်း(၅) အထွေထွေ
- အခန်း(၆) ပါတီအလံနှင့် တံဆိပ်တို့၏ အဓိပ္ပါယ် ဖွင့်ဆိုချက်
- ပူးတွဲဇယား အမျိုးသားနိုင်ငံရေးဒီမိုကရက်တစ်ပါတီ ဖွဲ့စည်းပုံ

အခန်း(၁)

ပါတီအမည်

၁။ ပါတီအမည်သည် အမျိုးသားနိုင်ငံရေးဒီမိုကရက်တစ်ပါတီ (*Democratic Party of National Politics*) (DNP) ဖြစ်သည်။

ဖွဲ့စည်းပုံ

- ၂။ ဗဟိုအဆင့်တွင် ဥက္ကဋ္ဌ(၁)ဦး၊ ဒုဥက္ကဋ္ဌ(၃)ဦး၊ အထွေထွေအတွင်းရေးမှူး(၁)ဦး၊ တွဲဖက်အထွေထွေအတွင်းရေးမှူး(၁)ဦး၊ အတွင်းရေးမှူးများအဖွဲ့၊ ဗဟိုအလုပ်အမှုဆောင်(၁၅)ဦး။
- ၃။ တိုင်းဒေသကြီးနှင့် ပြည်နယ်အဆင့်တွင် ဥက္ကဋ္ဌ(၁)ဦး၊ ဒုဥက္ကဋ္ဌ(၁/၃)ဦး၊ အတွင်းရေးမှူး(၁/၃)ဦး၊ အလုပ်အမှုဆောင်အဖွဲ့ဝင်များ။
- ၄။ မြို့နယ်အဆင့်တွင် ဥက္ကဋ္ဌ(၁)ဦး၊ အတွင်းရေးမှူး(၁)၊ မြို့နယ်အလုပ်အမှုဆောင်အဖွဲ့ဝင်(၆)ဦးဖြင့် ဖွဲ့စည်းသည်။ စည်းရုံးရေးဧရိယာအကျယ်အဝန်းမှာ မြန်မာနိုင်ငံ တဝှမ်းလုံးဖြစ်သည်။

ပါတီ၏ဆောင်ပုဒ်

- ၅။
- | | |
|---|------|
| - အမျိုးသားစီးပွားရေးသည် | ပထမ |
| - အမျိုးသားပညာရေးသည် | အဓိက |
| - အမျိုးသားစည်းလုံးညီညွတ်ရေးသည် | ပဓာန |
| - အမျိုးသားနိုင်ငံရေးသည် | ထာဝရ |
| - အမျိုးသားရေးကို ဘယ်သောအခါမှ သစ္စာမဖောက် | |

အခန်း(၂)

ပါတီ၏ရည်ရွယ်ချက်နှင့်သဘောထား

၆။ ပါတီသည် နိုင်ငံနှင့်ပြည်သူတို့၏ လိုအပ်ချက်များကို ဖြည့်ဆည်းရန် ပေါ်ပေါက်လာခြင်းဖြစ်ပြီး နိုင်ငံတော်တည်ငြိမ်အေးချမ်းရေး၊ အချုပ်အခြာအာဏာ တည်မြဲရေးနှင့် ကမ္ဘာ့အဆင့်မီ ဖွံ့ဖြိုးတိုးတက်သော ဒီမိုကရေစီနိုင်ငံအဖြစ် တည်ဆောက်သွားရန် ရည်ရွယ်ခြင်းဖြစ်ပါသည်။ ထို့အတွက် ပါတီသည် ပြည်သူများနှင့် လက်တွဲ၍ နိုင်ငံတော်၏အကျိုးစီးပွားနှင့် လုံခြုံရေးကို တိုးတက်နိုင်စေရန်အောင် တည်ဆောက်သွားမည်ဖြစ်ပါသည်။

အခန်း(၃)

ပါတီ၏မူဝါဒများ

၇။ နိုင်ငံရေးမူဝါဒ

- (၁) မြန်မာနိုင်ငံသား တိုင်းရင်းသားပြည်သူတစ်ရပ်လုံး၏အရေးကို အခြေခံသော အမျိုးသားရေး ဝါဒကို ကျင့်သုံးမည်။
- (၂) ပါတီစုံဒီမိုကရေစီစနစ်အား လက်ခံကျင့်သုံးမည်။
- (၃) ပြည်သူတစ်ရပ်လုံးအပေါ် ကျရောက်လာနိုင်သည့် မည်သည့်ဘေးအန္တရာယ်များကိုမဆို လူမှုအဖွဲ့အစည်းများနှင့် လက်တွဲကူညီဆောင်ရွက်မည်။
- (၄) အမျိုးသားနိုင်ငံရေးဒီမိုကရက်တစ်ပါတီ ဖြစ်သည့်အလျောက် လူမှုအဖွဲ့အစည်းတစ်ရပ်လုံး အေးချမ်းသာယာစေမည့် တစ်မျိုးသားလုံး၏လုံခြုံရေးအတွက် တက်ကြွစွာဆောင်ရွက်မည်။
- (၅) တိုင်းရင်းသားစည်းလုံးညီညွတ်ရေးအတွက် တပ်မတော်၊ မျိုးချစ်အင်အားစုများ၊ နိုင်ငံရေးပါတီ များနှင့် ပူးပေါင်းဆောင်ရွက်မည်။
- (၆) တိုင်းရင်းသားအားလုံး၏ ယဉ်ကျေးမှုဓလေ့ထုံးတမ်းများကို အမျိုးသားရေးအမြင်ဖြင့် ကာကွယ် စောင့်ရှောက်မည်။

၈။ စီးပွားရေးမူဝါဒ

- (၁) ဈေးကွက်စီးပွားရေးနှင့်အညီ စက်မှုကုန်ကြမ်းသီးနှံများ ထုတ်လုပ်ရေး၊ စားသောက်ကုန်တိုးမြှင့် ထုတ်လုပ်ရေးနှင့် စက်မှုလယ်ယာကဏ္ဍ တိုးတက်မြှင့်တင်ရေး စီမံဆောင်ရွက်မည်။
- (၂) ငွေကြေးတန်ဖိုး ခိုင်မာတည်ငြိမ်မှုရှိစေရန်အတွက် ဦးစားပေးဆောင်ရွက်မည်။
- (၃) ကုန်ဈေးနှုန်းတည်ငြိမ်ရေးအတွက် ဦးစားပေးဆောင်ရွက်မည်။
- (၄) နိုင်ငံခြားရင်းနှီးမြှုပ်နှံမှု တိုးမြှင့်လာရေးအတွက် အခြေခံလိုအပ်ချက်ဖြစ်သော အဆောက်အအုံများ တိုးမြှင့်ဖော်ဆောင်သွားမည်။
- (၅) စိုက်ပျိုးရေး၊ မွေးမြူရေးထွက်ကုန်များ ပြည်တွင်းပြည်ပဈေးကွက်တွင် မျှတသည့် ဈေးနှုန်း ရရှိစေရန် ဦးစားပေးဆောင်ရွက်မည်။
- (၆) နိုင်ငံသားတိုင်းရင်းသားများ၏ အသေးစားနှင့်အလတ်စား စီးပွားရေးလုပ်ငန်းများကို ပိုမို ဖွံ့ဖြိုးတိုးတက်အောင် ဆောင်ရွက်မည်။
- (၇) လျှပ်စစ်စွမ်းအင် တိုးမြှင့်ထုတ်လုပ်မည်။

၉။ လူမှုရေးမူဝါဒ

- (၁) တိုင်းရင်းသားများ၏ ရိုးရာယဉ်ကျေးမှု၊ စာပေ၊ ဓလေ့ထုံးတမ်းစဉ်လာများ တိမ်ကောပျောက်ကွယ်မှု မရှိစေရေးအတွက် စောင့်ရှောက်မည်။
- (၂) အမျိုးသမီးများ၊ ကလေးသူငယ်များ၊ သက်ကြီးရွယ်အိုများ ဖွံ့ဖြိုးတိုးတက်ရေးနှင့် ဘဝလုံခြုံမှု ရှိစေရန် ဦးစားပေးဆောင်ရွက်မည်။
- (၃) ပြည်သူတစ်ရပ်လုံး၏ ကျန်းမာရေး၊ ပညာရေး၊ အိုးအိမ်၊ အလုပ်လက်မဲ့ထောက်ပံ့မှု ပင်စင်ခံစားခွင့်စသည့် အခြေခံအခွင့်အရေးများ ပါဝင်ခံစားနိုင်သော လူမှုဖူလုံရေးအကျိုးခံစားခွင့်ရရှိစေရေး ဆောင်ရွက်မည်။

၁၀။ အုပ်ချုပ်ရေးမူဝါဒ

- (၁) ပြည်သူ့အကျိုးစီးပွားကို ရှေ့ရှုသော အုပ်ချုပ်ရေးယန္တရားတစ်ရပ်ကို လက်တွေ့ကျကျဖော်ဆောင်မည်။
- (၂) ဥပဒေနှင့်အညီ တာဝန်သိမှု၊ တာဝန်ယူမှု၊ တာဝန်ခံမှုရှိသော အုပ်ချုပ်ရေးစနစ်ကိုဖော်ဆောင်မည်။
- (၃) ပြည်သူဘဝ လုံခြုံမှုရရှိစေရေးအတွက် အလေးထားဆောင်ရွက်မည်။

၁၁။ နိုင်ငံခြားရေးမူဝါဒ

- (၁) လွတ်လပ်၍ တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးမည်။
- (၂) ငြိမ်းချမ်းစွာအတူယှဉ်တွဲနေထိုင်ရေး မူကြီး(၅)ရပ်ကို အခြေခံလျက် ကမ္ဘာ့ငြိမ်းချမ်းရေးနှင့် နိုင်ငံအချင်းချင်းမိတ်ဝတ်မပျက် ပေါင်းဖက်ဆက်ဆံရေးကို ရှေ့ရှုသည်။
- (၃) နိုင်ငံတကာနှင့် ချစ်ကြည်ရင်းနှီးသောဆက်ဆံမှုကို တည်ထောင်ပြီး အထူးသဖြင့် အိမ်နီးချင်း နိုင်ငံများနှင့် ခိုင်မြဲကောင်းမွန်သော ဆက်ဆံရေးကို မြှင့်တင်ဆောင်ရွက်မည်။
- (၄) ကုလသမဂ္ဂ၊ အာဆီယံ၊ ဘင်းမိစတက်စသည့် အသင်းအဖွဲ့ကြီးတို့၏ လှုပ်ရှားမှုတွင် တက်ကြွစွာ အထောက်အကူပြု ပါဝင်လှုပ်ရှားမည်။
- (၅) မဟာဗျူဟာမြောက် မိတ်ဖက်အဖွဲ့အစည်းနှင့် နိုင်ငံများတွင်ပါဝင်မှု၊ ပူးတွဲစစ်ရေးလေ့ကျင့်မှု၊ စစ်ရေးအထောက်အပံ့နှင့် ခေတ်မီနည်းပညာရယူဖလှယ်မှု အစီအစဉ်များကို နိုင်ငံတော်၏ ကာကွယ်ရေးမူဝါဒနှင့် လျော်ညီစွာ အကောင်အထည်ဖော်ကျင့်သုံးသွားမည်။

၁၂။ ပညာရေးမူဝါဒ

- (၁) မြန်မာနိုင်ငံ၏ ပညာရေးကဏ္ဍမြင့်မားရေးအတွက် မူဝါဒသစ်တစ်ရပ် ပြဋ္ဌာန်းရေးဆွဲဆောင်ရွက်သွားမည်။
- (၂) နိုင်ငံတကာမှ အဆင့်မြင့် နည်းပညာများရရှိနိုင်ရန် ပညာတော်သင်များ စေလွှတ်နိုင်ရေး ဆောင်ရွက်မည်။
- (၃) အခြေခံအလုပ်သမား တောင်သူလယ်သမားများအတွက် အသက်မွေးပညာရပ်များ အဆင့်အတန်းမြင့်မားရေးအတွက် စီမံဆောင်ရွက်ပေးမည်။
- (၄) ပညာရေးကဏ္ဍအတွက် အသုံးစရိတ်တိုးမြှင့် သတ်မှတ်ပေးမည်။

၁၃။ ကျန်းမာရေးမူဝါဒ

- (၁) တိုင်းရင်းသားပြည်သူတစ်ရပ်လုံးအား အဆင့်အတန်းမီသည့် ပဏာမကျန်းမာရေးစောင့်ရှောက်မှုရရှိစေရေးအတွက် စီမံဆောင်ရွက်မည်။
- (၂) လူဦးရေအလိုက် ကျန်းမာရေးဝန်ထမ်းများ အချိုးညီအောင် ဦးစားပေးဆောင်ရွက်မည်။
- (၃) ကျန်းမာရေးကဏ္ဍအတွက် အသုံးစရိတ်တိုးမြှင့်သုံးစွဲမည်။
- (၄) တိုင်းရင်းဆေးပညာကဏ္ဍ တိုးတက်စေရန် အလေးထားဆောင်ရွက်မည်။

၁၄။ ဥပဒေရေးရာမူဝါဒ

- (၁) ပြည်သူတစ်ရပ်လုံး၏အကျိုးစီးပွားကို ကာကွယ်စောင့်ရှောက်ပေးမည့် ဥပဒေများပေါ်ပေါက်လာစေရန် ဆောင်ရွက်မည်။
- (၂) ပြည်သူများ၏ အကျိုးစီးပွားကို ဖော်ဆောင်ပေးခြင်းမပြုနိုင်သော ဥပဒေများကို ဖျက်သိမ်းခြင်း၊ ပြင်ဆင်ခြင်းများ ပြုလုပ်မည်။
- (၃) နိုင်ငံတော်၏လုံခြုံရေး၊ အမျိုးသားလုံခြုံရေးနှင့် စပ်လျဉ်းသည့် ဥပဒေများကို ပြင်ဆင်ခြင်း၊ ဖျက်သိမ်းခြင်း၊ အသစ်ပြဋ္ဌာန်းခြင်းများကိုဆောင်ရွက်သွားမည်။

၁၅။ တရားစီရင်ရေးဆိုင်ရာမူဝါဒ

- (၁) ဥပဒေ၏အထက်တွင် မည်သူမျှမရှိစေရဟူသော မူဝါဒကို အခိုင်အမာကျင့်သုံးသွားမည်။
- (၂) နိုင်ငံသားတိုင်းသည် ဥပဒေရှေ့မှောက်တွင် တန်းတူအခွင့်အရေး ရရှိစေရမည်။
- (၃) ဥပဒေနှင့်အညီ လွတ်လပ်စွာ တရားစီရင်ပိုင်ခွင့် ရှိစေရမည်။
- (၄) နိုင်ငံသားတိုင်း ဥပဒေကို သိရှိနားလည်စေရန် ဆောင်ရွက်သွားမည်။

၁၆။ စစ်ရေးမူဝါဒ

- (၁) နိုင်ငံတော်၏ လက်နက်ကိုင်အဖွဲ့အစည်းအဖြစ် တပ်မတော်တစ်ခုတည်းသာ ထားရှိရေးမူဝါဒကို ကျင့်သုံးမည်။
- (၂) မည်သည့်နိုင်ငံခြား လက်နက်ကိုင်တပ်ဖွဲ့များကိုမျှ မြန်မာ့မြေပေါ်တွင်အခြေချရပ်တည်ခွင့်မပြု။
- (၃) နိုင်ငံတော်နှင့် နိုင်ငံတော်၏အချုပ်အခြာအာဏာကိုလည်းကောင်း၊ နိုင်ငံသားတို့၏ အသက်အိုးအိမ်စည်းစိမ်ကိုလည်းကောင်း အန္တရာယ်ပြုထိခိုက်လာလျှင် တပ်မတော်မှကာကွယ်သွားမည်ဖြစ်ပြီး လိုအပ်ပါက ပြည်သူများနှင့်အတူ ပြည်သူ့စစ်မဟာဗျူဟာကို ကျင့်သုံး၍ ကာကွယ်သွားမည်။
- (၄) တိုင်းရင်းသားလက်နက်ကိုင်များအနေဖြင့်လည်း လက်နက်ကိုင်လမ်းစဉ်ကိုစွန့်လွှတ်၍ နိုင်ငံတော်နှင့် မိမိတို့ဒေသဆိုင်ရာဖွံ့ဖြိုးရေးများအတွက် ချစ်ကြည်ရင်းနှီးစွာ ပူးပေါင်းဆောင်ရွက်လာစေရန် ကူညီပံ့ပိုးဆောင်ရွက်ပေးသွားမည်။

၁၇။ **အလုပ်အကိုင်အခွင့်အရေးမူဝါဒ**

- (၁) ဘွဲ့ရပညာတတ်များသည် မိမိ၏ပညာအရည်အချင်းနှင့်အညီ လုပ်အကိုင်အခွင့်အလမ်းများ ရရှိစေရန် ဆောင်ရွက်သွားမည်။
- (၂) နိုင်ငံခြားရင်းနှီးမြှုပ်နှံမှုများကို စည်းရုံးဖိတ်ခေါ်၍ အလုပ်ရုံ၊ စက်ရုံများတိုးချဲ့ဖွင့်လှစ်သွားမည်ဖြစ်ပြီး နိုင်ငံသားများ၏ အလုပ်အကိုင် အခွင့်အလမ်းများကို မိမိတတ်ကျွမ်းသည့် အရည်အချင်းများနှင့်အညီ ထိုက်တန်သော အလုပ်ကို ရှာဖွေပေးသွားမည်။
- (၃) ပြည်ပသို့ထွက်၍ ဆင်းရဲပင်ပန်းစွာလုပ်ကိုင်နေကြရသော နိုင်ငံသားများကို ပြန်လည်ခေါ်ယူ၍ မိမိနိုင်ငံအတွင်းမှာပင် ဝင်ငွေကောင်းမွန်စွာဖြင့် လုပ်ကိုင်နိုင်စေရန် ကူညီဆောင်ရွက်ပေးသွားမည်။

၁၈။ **ငွေကြေးနှင့်ဘဏ်လုပ်ငန်းမူဝါဒ**

- (၁) မြန်မာနိုင်ငံသုံး ကျပ်ငွေတန်ဖိုးကျဆင်းမှုနှင့် ငွေကြေးဖောင်းပွမှုများကို ကာကွယ်ရန်နိုင်ငံတကာမှ အသိအမှတ်ပြုလက်ခံသော ခိုင်မာသည့် ငွေကြေးစနစ်တစ်ရပ်ကို ထူထောင်၍ ဘဏ်လုပ်ငန်းများ ကိုလည်း ကမ္ဘာ့အဆင့်သို့တက်လှမ်းနိုင်ရန် ကြိုးပမ်းသွားမည်။

၁၉။ **ဘာသာရေးဆိုင်ရာမူဝါဒ**

- (၁) မြန်မာနိုင်ငံသည် ဗုဒ္ဓဘာသာနိုင်ငံဖြစ်သည့်အတွက် ဗုဒ္ဓသာသနာပြန့်ပွားတိုးတက်ရေးအတွက် ဆောင်ရွက်ပေးသွားမည်ဖြစ်ပြီး အခြားဘာသာများကိုလည်း လွတ်လပ်စွာ ကိုးကွယ်ယုံကြည်ခွင့်ကို ကူညီပံ့ပိုးမည်။

အခန်း(၄)

၂၀။ **တာဝန်ယူမှု၊ တာဝန်ခံမှုနှင့် စည်းမျဉ်းစည်းကမ်းများ**

- (၁) ပါတီဝင်တစ်ဦးဦးသည် ပါတီ၏ဖွဲ့စည်းပုံပါ အချက်များကို လိုက်နာရပါမည်။
- (၂) ပါတီအမည်နှင့် ဂုဏ်သိက္ခာကိုထိခိုက်သော ပြောဆိုပြုလုပ်မှုများကို ပြုလုပ်ပါကပါတီဝင်အဖြစ်မှ ထုတ်ပယ်နိုင်သည်။
- (၃) ပါတီအတွက် တာဝန်ယူဆောင်ရွက်ရသောသူသည် မိမိတာဝန်ယူထားသော ရာထူးတာဝန်အဆင့်အတန်းနှင့်အညီ လုပ်ငန်းတာဝန်ကို မပျက်မကွက်ဆောင်ရွက်ရမည်။
- (၄) နိုင်ငံတော်နှင့် အမျိုးသားအကျိုးစီးပွားကို အဓိကဦးစားပေးရမည်။
- (၅) ပါတီဝင်အချင်းချင်း အငြင်းပွားမှုကို မြို့နယ်အဆင့်အဆုံးအဖြတ်သည် အတည်ဖြစ်စေရမည်။ မြို့နယ်ချင်းအငြင်းပွားမှုကို တိုင်းနှင့်ပြည်နယ်အဆင့်မှ ဆုံးဖြတ်ရပါမည်။ အောက်ခြေအဆင့်ဆင့်မှ မကျေနပ်မှုများကို ဗဟိုစုံညီကော်မတီသို့ တင်သွင်းအယူခံဝင်နိုင်သည်။

- (၆) ပါတီ၏မူဝါဒ သဘောထား အကြံပြုချက်များကို တင်ပြလိုပါက ပါတီအမှုဆောင် မူဝါဒရေးရာကော်မတီသို့ တင်ပြနိုင်ပါသည်။
- (၇) တာဝန်အရ နေရာရယူထားသော ပါတီတာဝန်ရှိသူများသည် အရည်အချင်းပျက်ယွင်းပါက ပါတီစည်းကမ်းထိန်းသိမ်းရေးကော်မတီသို့ တိုင်ကြားနိုင်ပါသည်။
- (၈) ပါတီတာဝန်ခံအဆင့်ဆင့်တို့သည် မိမိတို့၏တာဝန်များကို ဥပဒေနှင့်အညီ မူဘောင်အတွင်းမှ လွတ်လပ်စွာလုပ်ပိုင်ခွင့်ရှိပါသည်။ ပါတီဝင်များအချင်းချင်း ဝင်ရောက်စွက်ဖက်ခြင်း၊ ပုတ်ခတ် ခြင်းများ မပြုလုပ်ရပါ။ ကျေနပ်မှုမရှိပါက ဗဟိုစုံညီကော်မတီတွင် တင်ပြဆွေးနွေးနိုင်ပါသည်။
- (၉) ပါတီ၏ လုပ်ငန်းဆောင်တာအားလုံးကို ပါတီအတွင်း ဒီမိုကရေစီစနစ်အတိုင်းကျင့်သုံးရမည်။
- (၁၀) ပါတီဝင်တစ်ဦးချင်းသည် တာဝန်ခံမှု၊ တာဝန်ယူမှုနှင့် စုပေါင်းတာဝန်ယူမှုတို့ ရှိကြရမည်။

အခန်း(၅)

၂၁။ အထွေထွေ

- (၁) အမျိုးသားနိုင်ငံရေးဒီမိုကရက်တစ်ပါတီ၏ ပါတီနှင့်ပတ်သက်သော အဆုံးအဖြတ်ကို နောက် ဆုံးပေးနိုင်သော အမြင့်ဆုံးသောနေရာမှာ ပါတီ၏အထွေထွေညီလာခံ ဖြစ်သည်။
- (၂) အမျိုးသားနိုင်ငံရေးဒီမိုကရက်တစ်ပါတီ ဗဟိုကော်မတီ၏ ဆောင်ရွက်ရန်နှင့် ဆောင်ရွက် ဆဲဖြစ်သော အရေးကြီးကိစ္စနှင့်ဆုံးဖြတ်ရန်ခက်ခဲသော ကိစ္စရပ်များကို ပါတီ၏အထွေထွေ ညီလာခံသို့တင်ပြပြီးမှ ဆုံးဖြတ်ချက်ကိုရယူရမည်။
- (၃) ပါတီနှင့်ပတ်သက်သောကိစ္စရပ်များအတွက် ပါတီညီလာခံမှဖြစ်စေ ပါတီဗဟိုကော်မတီမှ ဖြစ်စေ ညွှန်ကြားချက်များ၊ စည်းကမ်းချက်များ၊ မူဝါဒများ ထုတ်ပြန်နိုင်သည်။

အခန်း(၆)

အလံ နှင့် တံဆိပ် တို့၏ အဓိပ္ပာယ်ဖွင့်ဆိုချက်

- ၂၂။ ပါတီအလံ၏ပုံစံနှင့် အဓိပ္ပာယ်ဖွင့်ဆိုချက်ကို နောက်ဆက်တွဲ(က)ဖြင့် ဖော်ပြထားပါသည်။
- ၂၃။ ပါတီတံဆိပ်၏ပုံစံနှင့် အဓိပ္ပာယ်ဖွင့်ဆိုချက်ကို နောက်ဆက်တွဲ(ခ)ဖြင့် ဖော်ပြထားပါသည်။

ပါတီအလံ၏အဓိပ္ပာယ်ဖွင့်ဆိုချက်

ပါတီ၏အလံအရွယ်အစားမှာ အလျား (၉)ပေနှင့် အနံ (၅)ပေရှိပြီး ရွှေရောင်အောက်ခံပေါ်တွင် ဝါ၊ စိမ်း၊ နီ စက်ဝိုင်း အတွင်း၌ အပြာရောင်အောက်ခံပေါ်ရှိ အဖြူရောင်ကြယ်ပေါ်၌ ရွှေရောင်မြန်မာနိုင်ငံမြေပုံ ပါရှိပါသည်။ စက်ဝိုင်း၏ အကျယ်အဝန်းမှာ အချင်း(၂ ပေ ၆ လက်မ)ရှိမည်ဖြစ်ပါသည်။ ပါတီ၏အလံအရွယ်အစားကို ဖော်ပြပါအချိုးအစား အတိုင်း အကြီးအသေးပြုလုပ် ဆောင်ရွက်သွားမည် ဖြစ်ပါသည်။

- ၁။ အလံ၏အောက်ခံရောင်နှင့် မြန်မာနိုင်ငံ၏ မြေပုံအရောင်ဖြစ်သော ရွှေရောင်သည် ရွှေရောင်လွှမ်းသော ပြည်ထောင်စု သမ္မတမြန်မာနိုင်ငံတော်ဟု အဓိပ္ပာယ်ဖော်ဆောင်ပါသည်။
- ၂။ အလယ်ရှိအနီရောင်အဝိုင်းသည် တိုင်းပြည်နှင့်လူမျိုးအတွက် ရဲရင့်ခြင်း၊ ပေးဆပ်ဝံ့ခြင်းဟု အဓိပ္ပာယ်ဖြစ်သည်။
- ၃။ အစိမ်းရောင်အဝိုင်းသည် အေးချမ်းတည်ငြိမ်ပြီး ဘက်လိုက်မှုကင်းရှင်းကြောင်း ပြသသည့် အဓိပ္ပာယ် ဖြစ်သည်။
- ၄။ အဝါရောင်အဝိုင်းသည် သာသနာ့အရောင် ထွန်းလင်းပြောင်မည့် အထိမ်းအမှတ်ဖြစ်သည်။
- ၅။ အောက်ခံအပြာရောင်သည် ငြိမ်းချမ်းခြင်း၊ အေးချမ်းသာယာခြင်း အဓိပ္ပာယ်ဖြစ်ပါသည်။
- ၆။ အဖြူရောင်ကြယ်ကြီးမှာ အမှီခိုကင်းစွာ ကိုယ်စွမ်းကိုယ်စဖြင့် ထွန်းလင်းတောက်ပမည့် အာရှတိုက်၏ မီးရှူးတန်ဆောင် အသွင်ဆောင်ပေသည်။

(ပါတီအလံ၏ ပုံစံကို ပူးတွဲဖော်ပြထားပါသည်။)

ပိတောက်အလံ



ပါတီတံဆိပ်၏ အဓိပ္ပာယ်ဖွင့်ဆိုချက်

၁။ ပါတီတံဆိပ်၏အရွယ်အစားမှာ (၁ .၆)လက်မ ဖြစ်ပါသည်။ ရွှေရောင်အောက်ခံပေါ်တွင် ဝါစိမ်း နီ စက်ဝိုင်းအတွင်း၌ အပြာရောင်အောက်ခံပေါ်ရှိ အဖြူရောင်ကြယ်ပေါ်၌ ရွှေရောင်မြန်မာ ပြည်မြေပုံ ပါရှိပါသည်။

၂။ တံဆိပ်၏အောက်ခြေတွင် “ အမျိုးသားနိုင်ငံရေးဒီမိုကရက်တစ်ပါတီ” ဟု အပြာရောင် စာသားဖြင့် ရေးသားထားသော စာတမ်းပါရှိပါသည်။

၃။ ပါတီ၏တံဆိပ်နှင့်ပတ်သက်၍ ဖော်ပြပါအမျိုးအစားအတိုင်း အရွယ်အစားအကြီးအသေးကို လိုအပ်သလို ပြုလုပ်ဆောင်ရွက်သွားမည်ဖြစ်ပါသည်။

ပါတီတံဆိပ်၏အရောင် အဓိပ္ပာယ်ဖွင့်ဆိုချက်

၁။ တံဆိပ်၏ အောက်ခံရောင်နှင့် မြန်မာပြည်မြေပုံ၏ အရောင်ဖြစ်သော ရွှေရောင်သည် ရွှေရောင်လွှမ်းသော ပြည်ထောင်စုသမ္မတမြန်မာနိုင်ငံဟု အဓိပ္ပာယ်ဖော်ဆောင်ပါသည်။

၂။ အလယ်ရှိ အနီရောင်အဝိုင်းသည် တိုင်းပြည်နှင့်လူမျိုးအတွက် ရဲရင့်ခြင်း၊ ပေးဆပ်ပုံခြင်းဟု အဓိပ္ပာယ်ဖြစ်ပါသည်။

၃။ အစိမ်းရောင်အဝိုင်းသည် အေးချမ်းတည်ငြိမ်ပြီး ဘက်လိုက်မှုကင်းရှင်းကြောင်းပြသသည့် အဓိပ္ပာယ်ဖြစ်ပါသည်။

၄။ အဝါရောင်အဝိုင်းသည် ဗုဒ္ဓသာသနာရောင် ထွန်းလင်းပြောင်သည့် အထိမ်းအမှတ်ဖြစ်ပါသည်။

၅။ အောက်ခံအပြာရောင်သည် ငြိမ်းချမ်းခြင်း၊ အေးချမ်းသာယာခြင်း အဓိပ္ပာယ်ဖြစ်ပါသည်။ အဖြူရောင်ကြယ်ကြီးမှာ အမှီခိုကင်းစွာ ကိုယ်စွမ်းကိုယ်စဖြင့် ထွန်းလင်းတောက်ပမည့် အာရှတိုက်၏မီးရှူးတန်ဆောင် အသွင်ဆောင်ပါသည်။

(ပါတီ၏တံဆိပ်ပုံစံကို ပူးတွဲဖော်ပြထားပါသည်။)

ပိတောက်ဆိပ်



အမျိုးသားနှိုင်ငံရေးဒီမိုကရက်တစ်ပါတီ

အမျိုးသားနိုင်ငံရေးဒီမိုကရက်တစ်ပါတီဖွဲ့စည်းပုံ

